

જિલ્લા,રાજ્ય કે દેશ બહાર વસતા કોઈ પણ દાતા અથવા ગામના વ્યક્તિના દાન અને રાજ્ય સરકારશ્રીના અનુદાનથી ગામડાઓમાં વધુ સારી સગવડો ઉભી કરવાની અને દાતાઓને પ્રોત્સાહન આપવાની “વતન પ્રેમ યોજના” બાબત

ગુજરાત સરકાર
પંચાયત ગ્રામ ગૃહ નિર્માણ અને ગ્રામ વિકાસ વિભાગ
સુધારા ઠરાવ ક્રમાંક : એમવીવાય/૧૦૨૦૨૦/૨૭૩૨૧૫ /લ
સચિવાલય, ગાંધીનગર.
તા.૨૯/૦૭/૨૦૨૧

વંચાણે લીધા:

- (૧) આ વિભાગનો તા.૧૮/૦૮/૨૦૨૦ નો સરખા ક્રમાંકનો ઠરાવ
(૨) આ વિભાગનો તા.૧૧/૦૬/૨૦૨૧ નો ઠરાવ ક્રમાંક: એમવીવાય/૧૦૨૦૨૦/૫૨૯૦૦૭ /લ.

આમુખ:-

આમુખમાં વંચાણે લીધા (૧) ના તા. ૧૮/૦૮/૨૦૨૦ના ઠરાવથી જિલ્લા,રાજ્ય કે દેશ બહાર વસતા કોઈ પણ દાતા અથવા ગામના વ્યક્તિના દાન અને રાજ્ય સરકારશ્રીના અનુદાનથી ગામડાઓમાં વધુ સારી સગવડો ઉભી કરવાની અને દાતાઓને પ્રોત્સાહન આપવા માટે માદેરે વતન યોજના અમલમાં મૂકવામાં આવેલ છે.

ગુજરાતના ગામડાઓના સર્વાંગી વિકાસ કાર્યો અને ઉત્તમ જનસુવિધાઓ માટે વતન પ્રેમ અને વતન સેવા સુધી લઈ જવા વતન પ્રેમીઓને જન્મભૂમિ, માતૃભૂમિનું રૂણ ચૂકવવાની ઉત્તમ તક આપવા જન હિત વિકાસ કાર્યોમાં જન ભાગીદારીનું સૌથી મોટા અભિયાન તરીકે યોજના રાજ્ય સરકારશ્રી દ્વારા દાખલ કરવામાં આવેલ છે. જે દ્વારા સરકાર, દાતાઓ તેમજ ગામના લોકો વચ્ચે જન કલ્યાણ-વિકાસકીય ત્રિવેણી સંગમ થકી ગામમાં સુવિધાઓ વધવાથી ગામની જીવંતતા વધારવાની કલ્યાણકારી ભાવના સાથેની યોજના અમલમાં મુકવામાં આવેલ છે.

આ યોજનાનો વ્યાપ અને અગત્યતા ધ્યાને લઈને યોજનાને વધુ અસરકારક અમલ માટે મૂળ યોજનામાં જરૂરી સુધારા-વધારા કરવાની બાબત સરકારશ્રીની વિચારણા હેઠળ હતી.

ઠરાવ-

પુખ્ત વિચારણાના અંતે યોજનાની મૂળ જોગવાઈઓમાં ફેરફાર કરીને નીચેની જોગવાઈઓને આધીન રહીને અમલીકરણ કરવાનું આથી ઠરાવવામાં આવે છે.

- (૧) આ યોજનાનું નામ “વતન પ્રેમ યોજના” રહેશે.

(ર) યોજના હેઠળ લઈ શકાય તેવા કામોની સૂચિ:-

૧. શાળાના ઓરડા અથવા રમાઈ કલારા
૨. કોમ્યુનિટી હોલ
૩. પ્રાથમિક આરોગ્ય કેન્દ્ર (આરોગ્ય વિભાગ દ્વારા રોટ અપ મંજૂર થયેલ હોયું જોઈએ.)- પેટા આરોગ્ય કેન્દ્રનું મકાન
૪. આંગણવાડી- મધ્યાહન ભોજનનું રસોડું- રટોરૂમ.
૫. પુસ્તકાલય
૬. રમત ગમત માટે વ્યાયામ શાળાનું મકાન અને સાધનો.
૭. સી.સી.ટી.વી. કેમેરા સર્વેલન્સ સિસ્ટમ
૮. સ્મશાનગૃહ
૯. વોટર રીસાયકલીંગની વ્યવસ્થા તથા ગટર/STP ઇત્યાદી
૧૦. તળાવ બ્યુટીફિકેશન
૧૧. એસ.ટી.સ્ટેન્ડ
૧૨. સોલર એનર્જી સ્ટ્રીટલાઈટ અને પાણીના ટ્યુબવેલ-કુવાની-પાણીની ટાંકીની મોટર ચલાવવા માટે

(૩) ઉપરોક્ત કામો ના નિયત ખર્ચ પૈકી દાતા/દાતાઓ પોતાના ગામમાં ૬૦ ટકા કે તેથી વધુ રકમનું દાન આપીને કામ કરાવી શકશે દાતાના રકમની સામે ખૂટતી ૪૦ ટકા રકમનું રાજ્ય સરકાર અનુદાન કરશે.

(૪) આ યોજનાના અસરકારક અમલીકરણ માટે વતન પ્રેમ યોજના સોસાયટીની રચના કરાવાની રહેશે. આ સોસાયટી અંતર્ગત ગવર્નિંગ બોડી અને કારોબારી સમિતિ રહેશે અને આ ગવર્નિંગ બોડી અને કારોબારી સમિતિના સભ્યો નીચે પ્રમાણે રહેશે.

ગવર્નિંગ બોડી

૧	માન. મુખ્યમંત્રીશ્રી	અધ્યક્ષશ્રી
૨	માન.રા.ક.મંત્રીશ્રી(પંચાયત)	ઉપાધ્યક્ષશ્રી
૩	અધિક મુખ્ય સચિવશ્રી (પંચાયત)	સભ્યશ્રી
૪	અધિક મુખ્ય સચિવશ્રી (નાણા)	સભ્યશ્રી
૫	સચિવશ્રી (પાણી-પુરવઠા)	સભ્યશ્રી
૬	સચિવશ્રી (ગ્રામ વિકાસ)	સભ્યશ્રી
૭	અધ્યક્ષશ્રી, NRG ફાઉન્ડેશન	સભ્યશ્રી
૮	સચિવશ્રી (સાયન્સ અને ટેકનોલોજી)	સભ્યશ્રી
૯	સચિવશ્રી (માર્ગ અને મકાન)	સભ્યશ્રી
૧૦	ગ્રામ્ય ક્ષેત્રના વિકાસની કામગીરી સાથે સંકળાયેલ બે પ્રતિષ્ઠિત વ્યક્તિ	આમંત્રીત સભ્યશ્રી
૧૧	વિકાસ કમિશનરશ્રી	સભ્ય સચિવશ્રી

કારોબારી સમિતિ

૧	અધિક મુખ્ય સચિવશ્રી (પંચાયત)	ચેરમેનશ્રી
૨	સચિવશ્રી, માહિતી અને પ્રસારણ	સભ્યશ્રી
૩	સચિવશ્રી (જરૂર) નાણાં વિભાગ	સભ્યશ્રી
૪	સચિવશ્રી, સાયન્સ અને ટેકનોલોજી	સભ્યશ્રી
૫	અધ્યક્ષશ્રી, NRG ફાઉન્ડેશન	સભ્યશ્રી
૬	સભ્ય સચિવશ્રી, GWSSB	સભ્યશ્રી
૭	મુખ્ય ઈજનેરશ્રી, પંચાયત,માર્ગ અને મકાન વિભાગ	સભ્યશ્રી
૮	ઈરમા/એન.આઈ.આર.ડી./એસ.આઈ.આર.ડી.ના સભ્યો	સભ્યશ્રી
૯	જિલ્લા વિકાસ અધિકારીશ્રી, આણંદ અને મહેસાણા	આમંત્રીત સભ્યશ્રી
૧૦	વિકાસ કમિશનરશ્રી	સભ્ય સચિવશ્રી

(૫) યોજના હેઠળ રાજ્ય સરકાર દ્વારા આપવાની થતી અનુદાનની રકમ એટલે કે બાકીની ખૂટતી ૪૦% કે તેથી ઓછી રકમ જે તે કામને સંલગ્ન નીચે દર્શાવેલ વિભાગની બજેટ જોગવાઈમાંથી કરવાની રહેશે. પંચાયત, ગ્રા. ગૃ. નિ. અને ગ્રા. વિ. વિભાગ દ્વારા જે તે વિભાગને ગ્રાન્ટની માંગણી જણાવ્યેથી તે પ્રમાણેની રકમ સંબંધિત વિભાગ દ્વારા પંચાયત, ગ્રા. ગૃ. નિ. અને ગ્રા. વિ. વિભાગ મળ્યેથી આ રકમ યોજના માટે ખોલાવવામાં આવેલ અલગ એકાઉન્ટમાં જમા કરાવવાની રહેશે.

ક્રમ	કામનું નામ	વિભાગનું નામ
૧	શાળાના ઓરડા અથવા સ્માર્ટ ક્લસ	શિક્ષણ વિભાગ
૨	કોમ્યુનિટી હોલ	પંચાયત, ગ્રા. ગૃ. નિ. અને ગ્રા. વિ. વિભાગ
૩	૩. પ્રાથમિક આરોગ્ય કેન્દ્ર (આરોગ્ય વિભાગ દ્વારા સેટ અપ મંજૂર થયેલ હોવું જોઈએ.) – પેટા આરોગ્ય કેન્દ્રનું મકાન	આરોગ્ય અને પરિવાર કલ્યાણ વિભાગ
૪	આંગણવાડી- મધ્યાહન ભોજનનું રસોડું- સ્ટોરરૂમ	માહિલા અને બાળવિકાસ વિભાગ/ શિક્ષણ વિભાગ
૫	પુસ્તકાલય	રમત ગમત, યુવા અને સાંસ્કૃતિક પ્રવૃત્તિઓ વિભાગ
૬	રમત ગમત માટે વ્યાયામ શાળાનું મકાન અને સાધનો	રમત ગમત, યુવા અને સાંસ્કૃતિક પ્રવૃત્તિઓ વિભાગ
૭	સી.સી.ટી.વી. કેમેરા સર્વેલન્સ સિસ્ટમ	ગૃહ વિભાગ
૮	સ્મશાનગૃહ	પંચાયત, ગ્રા. ગૃ. નિ. અને ગ્રા. વિ. વિભાગ
૯	વોટર રીસાયક્લીંગની વ્યવસ્થા તથા ગટર/STP ઈત્યાદી	ગુ.પા.પુ અને ગટર વ્યવસ્થા બોર્ડ અને પંચાયત, ગ્રા. ગૃ. નિ. અને ગ્રા. વિ. વિભાગ

૧૦	તળાવ બ્યુટીફિકેશન	મહેસુલ વિભાગ/ પંચાયત, ગ્રા. ગૃ. નિ. અને ગ્રા. વિ. વિભાગ /ન.જ.સં.પા.પુ અને ક.વિભાગ
૧૧	એસ.ટી.સ્ટેન્ડ	બંદરો અને વાહન વ્યવહાર વિભાગ
૧૨	સોલર એનર્જી સ્ટ્રીટલાઈટ અને પાણીના ટ્યુબવેલ-કુવાની-પાણીની ટાંકીની મોટર ચલાવવા માટે	ઉર્જા અને પેટ્રોકેમિકલ્સ વિભાગ /ન.જ.સં.પા.પુ અને ક.વિભાગ

(૬) વતન પ્રેમ યોજના સોસાયટી અંતર્ગત રાજ્યકક્ષાએ Escrow બેંક એકાઉન્ટ તથા જિલ્લા કક્ષાએ વતન પ્રેમ યોજના સોસાયટી હેઠળ અલગથી બેંક એકાઉન્ટ ખોલાવવાનું રહેશે.

(૭) દાતાશ્રી દ્વારા જે તે કામને લગતી દાનની રકમ આ યોજના હેઠળ ખોલાવવામાં આવેલ Escrow એકાઉન્ટમાં જમા કરાવવાની રહેશે. દાનની રકમ જમા કરાવ્યાના ૩૦ (ત્રીસ) દિવસમાં જે તે કામની તાંત્રિક અને વહીવટી મંજૂરીની કાર્યવાહી સંબંધિત તાલુકા વિકાસ અધિકારીશ્રીએ પુર્ણ કરાવવાની રહેશે. કામની પ્રગતિ મુજબ તાલુકા વિકાસ અધિકારીશ્રીએ થયેલ કામગીરીનો અહેવાલ જિલ્લા વિકાસ અધિકારીશ્રીને સુપ્રત કરવાનો રહેશે.

(૮) આ યોજનાના કામો કરવા માટે “વતન પ્રેમ સોસાયટી” દ્વારા Project Management Unit (PMU) ની રચના કરવાની રહેશે.

(૯) PMU દ્વારા આ યોજનાના અસરકારક અમલીકરણ માટે વેબ પોર્ટલ અને મોબાઈલ એપ તૈયાર કરવાની રહેશે. આ પોર્ટલ દ્વારા દાતાઓના દાનની રકમ તથા સરકારની અનુદાનની રકમ યોજના માટે ખોલાવેલ અલગ એકાઉન્ટમાં જમા થશે. આ રકમ જમા થયા પછી જે તે કામ પાછળ ખર્ચ કરી શકાશે. કોઈ પણ શિક્ષ્યુલ બેન્કની મદદથી પોર્ટલ ખુલશે, પોર્ટલ ઉપર કામોની વિગત, કામની ટાઈપ ડિઝાઈન, કામના અંદાજ દર્શાવવાના રહેશે જેથી દાતાને દાન આપવા માટે તમામ માહિતી મળી શકે અને સુવિધા રહે. સંબંધિત ગ્રામ પંચાયત, તાલુકા પંચાયત તેમજ જિલ્લા પંચાયતને આવશ્યકતા અનુસાર Login અને Password જનરેટ કરવામાં આવશે.

(૧૦) સરકારી અનુદાન, CSR તેમજ અન્ય ગ્રાન્ટ પણ પોર્ટલ મારફત જમા થશે

(૧૧) જિલ્લાઓની કામગીરી ધ્યાને લઈને યોજનાના અસરકારક અમલ માટે વતન પ્રેમ સોસાયટી દ્વારા District Co-ordinator ની સેવાઓ આઉટસોર્સિંગથી મેળવીને દરેક જિલ્લામાં ૧(એક) District Co-ordinator ફાળવવાના રહેશે. આ કામગીરી માટે જો કોઈ નિવૃત્ત જુનિયર ટાઉન પ્લાનીંગ ઓફિસર/ટાઉન પ્લાનીંગ ઓફિસર અને સીનીયર ટાઉન પ્લાનીંગ ઓફિસરને માનદ સેવા તરીકે કામગીરી કરવા તૈયાર થાય તો કામગીરી સોંપી શકાશે. District Co-ordinatorની શૈક્ષણિક લાયકાત એન્જિનિયર (આઈ.ટી./સિવિલ/મિકેનિકલ/ઇલેક્ટ્રીકલ)/MBA હોવી જોઈએ. તેઓને રૂ.૩૦,૦૦૦/- માસિક (પૈ વાર્ષિક વધારા સાથે) મહેનતાણું મળવાપાત્ર રહેશે.

(૧૨) NRI/NRG સાથે સીધો સંપર્ક સાધવા અને તેમની રજુઆત અને પ્રશ્નોના નિરાકરણ સંદર્ભે એક કોલ સેન્ટર ઉભું કરવાનું રહેશે જે 24x7 કાર્યરત રહેશે. આ કોલ સેન્ટરના મોનિટરિંગ અને ઇન્ફ્રાસ્ટ્રક્ચર માટેની વ્યવસ્થા વતન પ્રેમ સોસાયટીએ કરવાની રહેશે.

(૧૩) યોજનાના પ્રચાર પ્રસાર માટે દેશ તેમજ વિદેશમાં રોડ-શોનુ આયોજન, વિદેશમાં પ્રસારિત થતી ભારતીય ચેનલો ઉપર પ્રસારણ તેમજ સોશિયલ મીડીયા દ્વારા પ્રચાર પ્રસાર કરવાનો રહેશે. આ કામગીરી કારોબારી સમિતિના નિર્દેશોનુસાર PMU દ્વારા સંકલનથી કરવાની રહેશે.

(૧૪) NRI/NRG વ્યક્તિઓને યોજનાની માહિતીનું તથા કામની વિગતોનું આદાન પ્રદાન કરવાની ગ્રામ કક્ષાએ કામગીરી VCE એ કરશે.

(a) VCE ને કામ પુર્ણ થયે અને દાતા તરફથી પ્રમાણપત્ર મળેથી આ યોજના હેઠળ દાતાના મળેલ દાનની રકમના ૦.૫% અથવા મહત્તમ કામ દીઠ રૂ.૧૦,૦૦૦/- ની મર્યાદામાં ફી ચૂકવવામાં આવશે. ફીની ચૂકવણી દાતાના દાનમાંથી ૫૦% અને સરકારશ્રી તરફથી ૫૦% ચૂકવવાની રહેશે.

(b) VCE ગામના NRI/NRG વ્યક્તિઓનો સંપર્ક કરીને તેમને આ યોજનાની જાણકારી તેમજ ગામના વિકાસ માટે જરૂરી કામોની વિગત પુરી પાડશે.

(c) VCE જે તે ગામના નક્કી થયેલ કામોની પ્રગતિની અદ્યતન વિગતો વેબપોર્ટલ મારફત ફોટા સહિત NRI/NRG ને સમયાંતરે પુરી પાડશે.

(૧૫) યોજનામાં દાતા ઈચ્છે તો પોતે અથવા પોતાની પસંદગીની એજન્સી દ્વારા કામ કરાવે તો તે મુજબ કામ કરાવી શકશે અને આ પ્રમાણે દાતાની પસંદગીની એજન્સી દ્વારા કામના નકશા, અંદાજ/DPR પ્રમાણે તાલુકા પંચાયત કક્ષાએ સક્ષમ તાંત્રિક અધિકારી પાસે મંજૂર કરાવવાના રહેશે અને તે પ્રમાણે કામ પુર્ણ થયેથી એજન્સીને નિયમોનુસાર ચુકવણું કરવાનું રહેશે. જે કિસ્સામાં દાતા પોતાની પસંદગીની એજન્સી દ્વારા કામ કરાવવા માંગતા ન હોય અથવા દાન આપતી વખતે એજન્સીની પસંદગી ન કરે તો તેવા કિસ્સામાં આ કામો તાલુકા/જિલ્લા પંચાયત કક્ષાએથી કરવાના રહેશે.

(૧૬) આ યોજના હેઠળ પુર્ણ થતા કામોમાં દાતા સૂચવે તે નામાભિધાન અથવા નામની તકતી સરકારે નક્કી કરેલ એક સમાન ડિઝાઇન પ્રમાણે રાખવાની રહેશે.

(૧૭) જે જિલ્લાના ગામોમાં ઉપર જણાવેલ યાદી મુજબના જો કોઈ આવશ્યકતા અનુસારના કામો કરાવવાના થાય તો તેવા કામો સરકારી જાહેર સાહસો/ખાનગી ઓદ્યોગિક એકમ દ્વારા આ કામોની રકમના ૬૦% ની રકમ પોતાના ખુદના ફાળા તરીકે તથા ૪૦% ની રકમ તેમના CSR માંથી સરકારી અનુદાન તરીકે વાપરી શકશે. એટલે કે યોજના હેઠળ કંપનીના CSR માંથી ૪૦% રકમ જમા કરી શકાશે જેની ગણતરી સરકારી અનુદાન તરીકેની ગણાશે.

(૧૮) આ યોજનામાં MP/MLA/આયોજન/નરેગા ઇત્યાદીની ગ્રાન્ટ અથવા તો કોઈ પણ સરકારી ગ્રાન્ટનો ખર્ચ કરવામાં આવશે તે તમામ ગ્રાન્ટને યોજના માટેનો સરકારી અનુદાન ગણવાનું રહેશે. આ માટે જિલ્લા વિકાસ અધિકારીશ્રી દ્વારા સક્રિય રીતે લોક ફાળા/સ્થાનિક ગ્રાન્ટ મેળવવાની કાર્યવાહી કરવાની રહેશે.

(૧૯) યોજના હેઠળ થતા દરેક કામોનો તાલુકાવાર અલગ હિસાબ જિલ્લા કક્ષાએ નિભાવવાનો રહેશે.

(૨૦) યોજના હેઠળ થયેલ કામોની મરામત અને નિભાવણીની જવાબદારી સંબંધિત વિભાગની રહેશે.

(૨૧) PMU નું મેનપાવર તથા વાહનો, પ્રવાસ દરેકના ખર્ચને પહોંચી વળવા માટે વહીવટી ખર્ચ તરીકે યોજનાની બજેટ જોગવાઈના ૩ % ની મર્યાદામાં ખર્ચ કરી શકાશે આ ઉપરાંત યોજનાના પ્રચાર પ્રસાર/ રોડ શો ઇત્યાદીનું બજેટ કારોબારી સમિતિ કુલ ગ્રાન્ટના ૩ % ની મર્યાદામાં મંજૂર કરી અમલીકરણ કરશે જેથી કરીને વધુમાં વધુ દાતાઓને યોજનામાં ભાગીદાર થવા પ્રેરિત કરી શકાય. કારોબારી સમિતિ દ્વારા વાર્ષિક બજેટ તે પ્રમાણે તૈયાર કરવાનું રહેશે.

(૨૨) આ ઠરાવ અન્વયે નવું ખર્ચ(ગુજરાત અંદાજપત્ર નિયમસંગ્રહ પેરા-૭૮), મહેકમ/આઉટસોર્સથી સેવા મેળવવા, કોલ રોન્ટર અને પી.એમ.યુ. ઉભુ કરવા, VCE ને ચૂકવવાની ફી, બેન્ક એકાઉન્ટ ખોલવા, વહીવટી ખર્ચ તેમજ પ્રચાર પ્રસાર અંગેના ખર્ચ વગેરે બાબતો માટે સરકારશ્રીની જરૂરી મંજૂરી મેળવી અંદાજપત્રીય જોગવાઈ કરાવી તે બાબતની સૈદ્ધાંતિક, વહીવટી તેમજ તાંત્રિક મંજૂરીઓ મેળવી લેવાની રહેશે.

(૨૩) યોજના અન્વયે થનાર કામો અન્ય યોજનામાં બેવડાય નહીં તે સુનિશ્ચિત કરવાનું રહેશે.

(૨૪) વિભાગના તા. ૧૮/૦૮/૨૦૨૦ ના ઠરાવની યોજનાની જોગવાઈઓ પૈકીની જોગવાઈ ક્રમાંક (૧) (૨) (૩) (૫) (૧૬) (૧૭) (૨૪) (૨૬) (૨૮) યથાવત રહેશે.

આ ઠરાવ આ વિભાગની સરખા ક્રમાંકની ફાઈલ પર નાણા વિભાગની તા.૨૮/૦૭/૨૦૨૧ની તથા સરકારશ્રીની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(નરેન્દ્ર વાઘેલા)

નાયબ સચિવ(ગૃ.નિ.)

પંચાયત ગ્રામ ગૃહ નિર્માણ અને ગ્રામ વિકાસ વિભાગ

નકલ રવાના:-

- માન. રાજ્યપાલશ્રીના અગ્ર સચિવશ્રી, રાજભવન, ગાંધીનગર(પત્ર દ્વારા)

- માન. મુખ્યમંત્રીશ્રીના અગ્ર સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન. નાયબ મુખ્યમંત્રીશ્રી(નાણા)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર
- સર્વે માન. મંત્રીશ્રી/રા.ક.મંત્રીશ્રીના અંગત સચિવશ્રી, સચિવાલય, ગાંધીનગર.
- માન. રા.ક.મંત્રીશ્રી(પંચાયત)ના અંગત સચિવશ્રી, સચિવાલય, ગાંધીનગર.
- માન. મંત્રીશ્રી(ગ્રામ વિકાસ)ના અંગત સચિવશ્રી, સચિવાલય, ગાંધીનગર.
- માન. મંત્રીશ્રી(ગ્રામ ગૃહ નિર્માણ)ના અંગત સચિવશ્રી, સચિવાલય, ગાંધીનગર.
- માન. રા.ક. મંત્રીશ્રી(ગ્રામ ગૃહ નિર્માણ)ના અંગત સચિવશ્રી, સચિવાલય,ગાંધીનગર.
- મુખ્ય સચિવશ્રીના સંયુક્ત સચિવશ્રી, સચિવાલય,ગાંધીનગર.
- અધિક મુખ્ય સચિવશ્રી, નાણા વિભાગ, સચિવાલય,ગાંધીનગર.
- અધિક મુખ્ય સચિવશ્રી/ અગ્ર સચિવશ્રી/ સચિવશ્રી, સચિવાલયના સર્વે વિભાગો,સચિવાલય,ગાંધીનગર.
- અધિક મુખ્ય સચિવશ્રી(પંચાયત)ના અંગત સચિવશ્રી, સચિવાલય, ગાંધીનગર.
- સચિવશ્રી, વસુતાપ્ર અને એન.આર.આઈ., સામાન્ય વહીવટ વિભાગ, સચિવાલય,ગાંધીનગર.
- વિકાસ કમિશ્નરશ્રી, ગુજરાત રાજ્ય, ગાંધીનગર.
- ગ્રામ વિકાસ કમિશ્નરશ્રી, ગુજરાત રાજ્ય, ગાંધીનગર.
- અધ્યક્ષશ્રી, એન.આર.જી. ફાઉન્ડેશન, ઉદ્યોગ ભવન , ગાંધીનગર
- સર્વે જિલ્લા કલેક્ટરશ્રી
- સર્વે જિલ્લા વિકાસ અધિકારીશ્રી
- વિભાગના સર્વે અધિકારીશ્રીઓ, પંચાયત, ગ્રા. ગૃ. નિ. અને ગ્રા. વિ. વિભાગ, સચિવાલય, ગાંધીનગર.
- નાણાં સલાહકારશ્રી(પંચાયત), નાણા વિભાગ, સચિવાલય, ગાંધીનગર
- એકાઉન્ટન્ટ જનરલ અમદાવાદ/રાજકોટ
- પ્રોજેક્ટ મેનેજરશ્રી,ઈ-ગ્રામ વિશ્વ ગ્રામ સોસાયટી, પંચાયત, ગ્રા. ગૃ. નિ. અને ગ્રા. વિ. વિભાગ, સચિવાલય, ગાંધીનગર
- સીસ્ટમ મેનેજરશ્રી, પંચાયત, ગ્રા. ગૃ. નિ. અને ગ્રા. વિ. વિભાગ, સચિવાલય, ગાંધીનગર.
- શાખા સિલેક્ટ ફાઈલ